



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ ೧೫೮ Volume 158	ಮೈಸೂರು, ಸೋಮವಾರ, ೧೪, ಆಗಸ್ಟ್, ೨೦೨೩(ಶ್ರಾವಣ, ೨೩, ಶಕವರ್ಷ, ೧೯೪೫) MYSURU, MONDAY, 14, AUGUST, 2023(SHRAVANA, 23, SHAKAVARSHA, 1945)	ಸಂಚಿಕೆ ೫೧ Issue 51
-------------------------	---	-----------------------

ಭಾಗ ೬ಎ

ಮೈಸೂರು ವಿಭಾಗಕ್ಕೆ ಮತ್ತು ಮೈಸೂರು, ಮಂಡ್ಯ, ಹಾಸನ, ಚಿಕ್ಕಮಗಳೂರು, ದಕ್ಷಿಣಕನ್ನಡ, ಕೊಡಗು, ಚಾಮರಾಜನಗರ, ಉಡುಪಿ ಜಿಲ್ಲೆಗಳಿಗೆ ಅನ್ವಯವಾಗುವ ಅಧಿಸೂಚನೆಗಳು ಮತ್ತು ಆದೇಶಗಳು.

ಜಿಲ್ಲಾಧಿಕಾರಿ ಹಾಗೂ
ಜಿಲ್ಲಾ ದಂಡಾಧಿಕಾರಿಯವರ ಕಾರ್ಯಾಲಯ
ಉಡುಪಿ ಜಿಲ್ಲೆ, "ರಜತಾದ್ರಿ"
ಮನೆಪಾಲ, ಉಡುಪಿ - 576104
Email: udupidc@gmail.com



(ಕಂದಾಯ ಇಲಾಖೆ)

Deputy Commissioner &
District Magistrate's Office,
Udupi District, "Rajatadri",
Manipal, Udupi - 576104
Office: 0820-2574924, 2574925

ನಂ:RTA/CR/69/2022-23 E-95832 C6

ದಿನಾಂಕ:10-08-2023

ಅಧಿಸೂಚನೆ

ವಿಷಯ: ಕುಂದಾಪುರ ಪುರಸಭಾ ವ್ಯಾಪ್ತಿಯ ವಡೇರಹೋಬಳಿ ಗ್ರಾಮದ ಸ.ನಂ 110/2ಎ1
ರಲ್ಲಿ 0.03 ಎಕ್ರೆ ಜಮೀನನ್ನು ಆಟೋ ರಿಕ್ಷಾ ನಿಲ್ದಾಣಕ್ಕೆ ಅಧಿಸೂಚನೆ
ಹೊರಡಿಸುವ ಕುರಿತು.

- ಉಲ್ಲೇಖ: 1.High Court Govt Advocate, Office of the advocate General, High Court
Building, Bengaluru ಇವರ ಆದೇಶ ದಿನಾಂಕ:06-12-2022 & 13-12-2022.
2.ದಿನಾಂಕ:10-11-2021 ರಂದು ನಡೆದ ರಸ್ತೆ ಸುರಕ್ಷತಾ ಸಮಿತಿ ಸಭೆಯ ನಿರ್ಣಯ.
3.ಈ ಸಮಸಂಖ್ಯೆ ಆದೇಶ ದಿನಾಂಕ:12-12-2022.
4.ಪ್ರಾದೇಶಿಕ ಸಾರಿಗೆ ಅಧಿಕಾರಿ ಉಡುಪಿ ಜಿಲ್ಲೆ ಇವರ ಪತ್ರ ಸಂಖ್ಯೆ:ಪ್ರಾಸಾಪ್ರಾ/ಉ
/ರಿಕ್ಷಾ ನಿಲ್ದಾಣ/22-23 ದಿನಾಂಕ:15-02-2023.
5.ಮುಖ್ಯಾಧಿಕಾರಿ ಪುರಸಭೆ, ಕುಂದಾಪುರ ಇವರ ಪತ್ರ ಸಂಖ್ಯೆ:ಪುಸಕುಂ/ಕಂ.ವಿ/ಸಿಆರ್
:1/2021-22 ದಿನಾಂಕ:03-07-2023

ಕುಂದಾಪುರ ಪುರಸಭಾ ವ್ಯಾಪ್ತಿಯ ವಿನಾಯಕ ಟಾಕೀಸ್ ಹತ್ತಿರ ಆಟೋ ರಿಕ್ಷಾ ನಿಲ್ದಾಣಕ್ಕೆ ಸ್ಥಳ ಗುರುತಿಸುವ ಬಗ್ಗೆ ಮಾನ್ಯ
ಉಚ್ಚ ನ್ಯಾಯಾಲಯದಲ್ಲಿ ದಾಖಲಾಗಿರುವ ದಾವೆ ಸಂಖ್ಯೆ 17736/2022(LB-RES)ಗೆ ಸಂಬಂಧಿಸಿದಂತೆ ಉಲ್ಲೇಖ(1) ರಂತೆ

(೯೦೧)

ಮಾನ್ಯ ನ್ಯಾಯಾಲಯದಲ್ಲಿ ಆದೇಶ ಹೊರಡಿಸಲಾಗಿದ್ದು, ಈ ಬಗ್ಗೆ ಉಲ್ಲೇಖ(೨) ರಂತೆ ದಿನಾಂಕ:10-11-2021 ರಂದು ನಡೆದ ರಸ್ತೆ ಸುರಕ್ಷತಾ ಸಮಿತಿ ಸಭೆಯಲ್ಲಿ ಸಾರ್ವಜನಿಕರ ಹಿತದೃಷ್ಟಿ ಮತ್ತು ವಾಹನಗಳ ಸುಗಮ ಸಂಚಾರದ ದೃಷ್ಟಿಯಿಂದ ರಿಕ್ಷಾ ನಿಲುಗಡೆಗೆ ಬದಲಿ ಸ್ಥಳವಕಾಶ ಕಲ್ಪಿಸಿ ನಂತರ ಸದರಿ ಅನಧಿಕೃತ ರಿಕ್ಷಾ ನಿಲ್ದಾಣವನ್ನು ತೆರವುಗೊಳಿಸಲು ನಿರ್ಣಯಿಸಿರುವ ಬಗ್ಗೆ ಉಲ್ಲೇಖ(೩)ರಂತೆ ಸದರಿ ನಿರ್ಣಯದನ್ವಯ, ರಿಕ್ಷಾ ನಿಲ್ದಾಣಕ್ಕೆ ಬದಲಿ ಸ್ಥಳ ಗುರುತಿಸಲು ಜಂಟಿಯಾಗಿ ಸ್ಥಳ ತನಿಖೆ ನಡೆಸಿ ರಾಷ್ಟ್ರೀಯ ಹೆದ್ದಾರಿಯ ಜಾಗವನ್ನು ರಿಕ್ಷಾ ನಿಲ್ದಾಣಕ್ಕೆ ನೀಡುವ ಸಾಧ್ಯತೆಯ ಬಗ್ಗೆ ಪರಿಶೀಲಿಸಲು ಹಾಗೂ ಸಾಧ್ಯವಿಲ್ಲದಿದ್ದಲ್ಲಿ ಬೇರೆ ಹತ್ತಿರ ಸ್ಥಳವನ್ನು ಗುರುತಿಸಲು ಸಹಾಯಕ ಕಮೀಷನರ್ ಇವರ ಅಧ್ಯಕ್ಷತೆಯಲ್ಲಿ ಸಮಿತಿಯನ್ನು ರಚಿಸಲಾಗಿ, ಸದರಿ ಸಮಿತಿಯು ಈ ಬಗ್ಗೆ ಪರಿಶೀಲಿಸಿ ನಿಯಮಾನುಸಾರ ರಿಕ್ಷಾ ನಿಲ್ದಾಣಕ್ಕೆ ಜಾಗವನ್ನು ಗುರುತಿಸಿ ಕೂಡಲೇ ವರದಿಯನ್ನು ಪಡೆಯಲಾಗಿರುತ್ತದೆ.

ಅದರಂತೆ ಸದರಿ ಉಲ್ಲೇಖ(೪)ರ ವರದಿಯಂತೆ ಸಹಾಯಕ ಕಮೀಷನರ್ ಕುಂದಾಪುರ ರವರ ಅಧ್ಯಕ್ಷತೆಯಲ್ಲಿ ದಿನಾಂಕ 24-01-2023 ರಂದು ಸಭೆ ನಡೆಸಲಾಗಿದ್ದು ಸದರಿ ವಿನಾಯಕ ರಿಕ್ಷಾ ನಿಲ್ದಾಣಕ್ಕೆ ಬದಲಿಯಾಗಿ ವಡೇರಹೋಬಳಿ ಗ್ರಾಮದ ಸ.ನಂ 110/2ಎ1 ರಲ್ಲಿ 0.03 ಎಕ್ರೆ ಜಮೀನನ್ನು ಜಂಟಿ ಮೋಜಣಿ ನಡೆಸಿ ಬದಲಿ ಜಾಗವಾಗಿ ಗುರುತಿಸಿರುವುದಾಗಿ ನಕ್ಷೆಯೊಂದಿಗೆ ವರದಿಯನ್ನು ತಹಶೀಲ್ದಾರರಿಗೆ ಸಲ್ಲಿಸಿದ್ದು, ಸದರಿ ವಿಚಾರವನ್ನು ಸಮಿತಿಯ ಸಭೆಯಲ್ಲಿ ಮಂಡಿಸಲಾಗಿ ಈ ಕುರಿತು ಸುಧೀರ್ಘವಾಗಿ ಚರ್ಚಿಸಲಾಗಿ ಅನಧಿಕೃತ ವಿನಾಯಕ ರಿಕ್ಷಾ ನಿಲ್ದಾಣದ ಆಸುಪಾಸಿನಲ್ಲಿ ಸರ್ಕಾರಿ ಜಾಗಗಳು ಇಲ್ಲದೆ ಇರುವುದರಿಂದ ಕುಂದಾಪುರ ಪುರಸಭಾ ವ್ಯಾಪ್ತಿಯ ಸಾರ್ವಜನಿಕ ಗ್ರಂಥಾಲಯದ ಎದುರುಗಡೆ ಇರುವ ವಿನಾಯಕ ಆಟೋ ರಿಕ್ಷಾ ನಿಲ್ದಾಣದಿಂದ ಸುಮಾರು 500 ಮೀ ಅಂತರದಲ್ಲಿರುವ ಕುಂದಾಪುರ ಪುರಸಭಾ ವ್ಯಾಪ್ತಿಯ ವಡೇರಹೋಬಳಿ ಗ್ರಾಮದ ಸ.ನಂ 110/2ಎ1 ರಲ್ಲಿ 0.03 ಎಕ್ರೆ ಜಮೀನನ್ನು ಬದಲಿ ಜಾಗವನ್ನಾಗಿ ಗುರುತಿಸಲು ಸಮಿತಿಯ ಸರ್ವೆ ಸದಸ್ಯರು ಒಪ್ಪಿಗೆ ಸೂಚಿಸಿರುವುದರಿಂದ ಸದರಿ ಸ್ಥಳವನ್ನು ಅಂತಿಮಗೊಳಿಸಿರುವ ಅಂಶವು ಕಂಡುಬರುತ್ತದೆ.

ಸದರಿ ಸಮಿತಿಯ ವರದಿಯನ್ವಯ ಕುಂದಾಪುರ ವಿನಾಯಕ ಟಾಕೀಸಿನ ಹತ್ತಿರ ಅನಧಿಕೃತ ಆಟೋರಿಕ್ಷಾ ನಿಲ್ದಾಣಕ್ಕೆ ಬದಲಿ ಜಾಗವಾಗಿ ಗುರುತಿಸಲಾದ ಕುಂದಾಪುರ ಪುರಸಭಾ ವ್ಯಾಪ್ತಿಯ ವಡೇರಹೋಬಳಿ ಗ್ರಾಮದ ಸ.ನಂ 110/2ಎ1 ರಲ್ಲಿ 0.03 ಎಕ್ರೆ ಜಮೀನನ್ನು ಆಟೋ ರಿಕ್ಷಾ ನಿಲ್ದಾಣವಾಗಿ ಅಧಿಸೂಚನೆ ಹೊರಡಿಸುವ ವಿಚಾರದಲ್ಲಿ ಉಲ್ಲೇಖ(೫) ರಂತೆ ಮುಖ್ಯಾಧಿಕಾರಿ ಪುರಸಭೆ ಇವರಿಂದ ವರದಿ ಪಡೆಯಲಾಗಿರುತ್ತದೆ.ಸದರಿ ವರದಿಯಲ್ಲಿ ದಿನಾಂಕ:13-12-2022 ರ ನ್ಯಾಯಾಲಯದ ಆದೇಶದಲ್ಲಿ ಬದಲಿ ಸ್ಥಳವನ್ನು ಗುರುತಿಸುವಂತೆ ಸೂಚಿಸಿರುವ ಮೇರೆಗೆ ಮಾನ್ಯ ಸಹಾಯಕ ಕಮೀಷನರ್ ರವರ ಅಧ್ಯಕ್ಷತೆಯಲ್ಲಿ ರಚಿಸಲಾದ ಸಮಿತಿಯ ವರದಿಯನ್ವಯ ಗುರುತಿಸಲಾದ ಕುಂದಾಪುರ ಪುರಸಭಾ ವ್ಯಾಪ್ತಿಯ ವಡೇರಹೋಬಳಿ ಗ್ರಾಮದ ಸರ್ವೆ ನಂ.110/2ಎ1 ರಲ್ಲಿ 0.03 ಎಕ್ರೆ ಜಮೀನನ್ನು ಆಟೋ ರಿಕ್ಷಾ ನಿಲ್ದಾಣವಾಗಿ ಅಧಿಸೂಚನೆ ಹೊರಡಿಸಲು ಅನುಮೋದನೆ ನೀಡಲಾಗಿರುವುದಾಗಿ ತಿಳಿಸಿರುತ್ತಾರೆ.

ಮೇಲ್ಕಂಡ ವರದಿಗಳಂತೆ ದಾವೆ ಸಂಖ್ಯೆ 17736/2022[LB-RES] ರ ನ್ಯಾಯಾಲಯದ ಆದೇಶ ಹಾಗೂ ಸಹಾಯಕ ಕಮೀಷನರ್ ಇವರ ಅಧ್ಯಕ್ಷತೆಯಲ್ಲಿನ ಸಮಿತಿಯ ವರದಿಯನ್ವಯ ಮನಗಂಡು ಡಾ.ಕೆ ವಿದ್ಯಾಕುಮಾರಿ ಭಾ.ಆ.ಸೇ, ಜಿಲ್ಲಾಧಿಕಾರಿ ಹಾಗೂ ಜಿಲ್ಲಾ ದಂಡಾಧಿಕಾರಿ, ಉಡುಪಿ ಜಿಲ್ಲೆ ಆದ ನಾನು ಮೋಟಾರು ವಾಹನ ಕಾಯ್ದೆ 1988ರ ಕಲಂ 117 ರಂತೆ ಮತ್ತು ಕರ್ನಾಟಕ ಮೋಟಾರು ವಾಹನ ನಿಯಮ 1989ರ ನಿಯಮ 221 ಎ(6) ರನ್ವಯ ಅಧಿಕಾರವನ್ನು ಚಲಾಯಿಸಿ ಕುಂದಾಪುರ ಪುರಸಭಾ ವ್ಯಾಪ್ತಿಯ ವಿನಾಯಕ ಟಾಕೀಸ್ ಹತ್ತಿರದ ಆಟೋ ರಿಕ್ಷಾ ನಿಲ್ದಾಣಕ್ಕೆ ಬದಲಿ ಸ್ಥಳವಾಗಿ ವಡೇರಹೋಬಳಿ ಗ್ರಾಮದ ಸ.ನಂ 110/2ಎ1 ರಲ್ಲಿ 0.03 ಎಕ್ರೆ ಜಮೀನಿನ ಸ್ಥಳದಲ್ಲಿ ಆಟೋರಿಕ್ಷಾಗಳನ್ನು ನಿಲ್ಲಿಸಲು ಸ್ಥಳ ನಿಗದಿಪಡಿಸಿ ಅಧಿಸೂಚನೆ ಹೊರಡಿಸಿರುತ್ತಾನೆ.

ಭಾಗ ೬ಎ

ಕರ್ನಾಟಕ ರಾಜ್ಯಪತ್ರ, ಸೋಮವಾರ, ೧೪, ಆಗಸ್ಟ್, ೨೦೨೩

೯೦೩

ಮೋಟಾರು ವಾಹನ ಕಾಯ್ದೆ 1988ರ ಕಲಂ 117 ರಂತೆ ಮತ್ತು ಕರ್ನಾಟಕ ಮೋಟಾರು ವಾಹನ ನಿಯಮ 1989ರ ನಿಯಮ 221ಎ(6) ರಂತೆ ಈ ಬಗ್ಗೆ ಅವಶ್ಯವಿರುವ ಸಂಜ್ಞೆಯ ಸೂಚನಾ ಫಲಕಗಳನ್ನು ಮುಖ್ಯಾಧಿಕಾರಿ ಪುರಸಭೆ ಕುಂದಾಪುರ ಇವರು ಪೊಲೀಸ್ ಇಲಾಖೆಯ ಸಹಕಾರದೊಂದಿಗೆ ಅಳವಡಿಸುವಂತೆ ಆದೇಶಿಸಲಾಗಿದೆ.

ಈ ಅಧಿಸೂಚನೆಯು ದಿನಾಂಕ:10-08-2023 ರಿಂದ ಮುಂದಿನ ಆದೇಶ ಹೊರಡಿಸುವವರೆಗೆ ಜಾರಿಯಲ್ಲಿರುತ್ತದೆ. ಈ ಅಧಿಸೂಚನೆಯನ್ನು ದಿನಾಂಕ: 10-08-2023ರಂದು ನನ್ನ ಸ್ವಹಸ್ತ ಸಹಿ ಹಾಗೂ ಮುದ್ರೆಯೊಂದಿಗೆ ಹೊರಡಿಸಿರುತ್ತೇನೆ.

(ಡಾ.ಕೆ ವಿದ್ಯಾಕುಮಾರಿ)

ಜಿಲ್ಲಾಧಿಕಾರಿ ಹಾಗೂ ಜಿಲ್ಲಾ ದಂಡಾಧಿಕಾರಿ
ಉಡುಪಿ ಜಿಲ್ಲೆ ಉಡುಪಿ

PR-184